

दिनांक: 10.09.2024

श्री इन्द्र सिंह, मानीनय सदस्य, द्वारा नियम-324 के अन्तर्गत उठाया गया मामला।

“मैं सरकार का ध्यान शिमला एयरपोर्ट (जुब्बड़हट्टी) के यूको बैंक से शिमला-नालागढ़ सम्पर्क मार्ग जोकि राजस्व रिकार्ड के अनुसार लोक निर्माण विभाग के अधीन आता है तथा गत वर्ष भारी बरसात के कारण लगभग 15 महीनों से बन्द पड़ा है की ओर आकर्षित करना चाहता हूँ। महोदय जी, उक्त स्थान पर्यटन की दृष्टि से एक महत्वपूर्ण स्थल है क्योंकि देश-विदेश से पर्यटक हवाई यात्रा द्वारा यहां आते-जाते रहते हैं और कई बार यदि मौसम खराब हो जाये व हवाई उड़ान रद्द हो जाये तो पर्यटक दिल्ली-चण्डीगढ़ आदि जाने के लिए ज्यादातर इसी मार्ग का प्रयोग करते हैं व गावों से आने वाले स्कूल के विद्यार्थी व स्थानीय जनता भी लगभग 100 वर्षों से इसी मार्ग का प्रयोग करते आ रहे हैं तथा हवाई अड्डे की सुरक्षा जोकि केन्द्रीय औद्योगिक सुरक्षा बल रख रही है के लिए भी अति उपयोगी है।”

माननीय अध्यक्ष महोदय,

वास्तविक स्थिति इस प्रकार से है:-

शिमला एयरपोर्ट (जुब्बड़हट्टी) के यूको बैंक से शिमला-नालागढ़ सड़क तक का सम्पर्क मार्ग गत वर्ष भारी बरसात के कारण 15 महीने से बन्द पड़ा है, लोक निर्माण विभाग के अधीन नहीं है। यह सड़क सम्बन्धित पंचायत द्वारा लगभग 30 वर्ष पूर्व बनाई गई थी जिसका कुछ भाग लोक निर्माण विभाग की Acquired Width में आता है जोकि लोक निर्माण विभाग के कब्जे को दर्शाता है। इस सड़क के बाकी भाग में लोगों की निजी भूमि पड़ती है। यदि सम्बन्धित भू-मालिक भूमि की गिफ्ट डीड लोक निर्माण विभाग/सरकार को प्रदान करते हैं तो उसके उपरान्त सरकार इस सड़क को बजट में प्रस्तावित करने का विचार करेगी।
